

एक नजर में
धामनोद पुलिस ने लूट के तीन आरोपी पकड़े, नकदी व बाइक जब्त



धामनोद। थाना धामनोद पुलिस ने लूट के मामले में कार्रवाई करते हुए तीन आरोपियों को गिरफ्तार किया है। आरोपियों के कब्जे से 1 लाख 95 हजार रुपये नकद एवं वारदात में प्रयुक्त एचएफ डीलक्स मोटरसाइकिल जब्त की गई है। पुलिस के अनुसार 22 जनवरी 2026 को मिर्ची मंडी रोड, दूधी क्षेत्र में लूट की घटना हुई थी। इस संबंध में अपराध क्रमांक 31/2026 धारा 309(6) बीएनएस के तहत प्रकरण दर्ज किया गया था। थाना प्रभारी प्रवीण ठाकरे के नेतृत्व में गडिट टीम ने तकनीकी साक्ष्यों एवं मुखबिर की सूचना के आधार पर आरोपियों को गिरफ्तार किया। आरोपियों ने पृष्ठताड़ में वारदात करना स्वीकार किया। गिरफ्तार आरोपी सावन गवड़ (20), रयाम मेड़ा (20) एवं रोहित (21) निवासी ग्राम लोहीपुरा, थाना धामनोद बताए गए हैं। मामले में आगे की कार्रवाई जारी है।

नगर परिषद कुक्षी में 77 वें गणतंत्र दिवस उत्साह हर्षोल्लास से मनाया



कुक्षी। गणतंत्र दिवस का पर्व नगर में हर्षोल्लास के साथ मनाया गया। नगर परिषद अध्यक्ष श्रीमती रेलम चौहान एवं पार्षदगणों, गणमान्य नागरिकों, जनप्रतिनिधियों, कर्मचारियों ने सर्वप्रथम प्रातः 7 बजे बस स्टेण्ड स्थित गांधीजी की प्रतिमा पर माल्यार्पण कर पुष्पांजलि अर्पित की गई, तत्पश्चात् सुतार मोहल्ला अंबेडकर चौराहा बायपास रोड स्थित बाबा साहेब भीमराव अंबेडकर जी की प्रतिमा पर माल्यार्पण किया गया। पश्चात् नगर परिषद कार्यालय प्रांगण में अध्यक्ष महोदय द्वारा ध्वजारोहण किया गया। मुख्य नगरपालिका अधिकारी मयारा सोलंकी द्वारा मुख्यमंत्री के संदेश का वाचन किया गया। इस अवसर पर पार्षदगण प्रतिनिधि देवराम पाटीदार, फिरोज मंसूरी नेता प्रतिपक्ष, अब्दुल शाह, श्रीमती परमा अजय डोडवे, धर्मेश काग, विजय सिटोले, लक्ष्मण बघेल, भाजपा नेत्री श्रीमती रेखा प्रफुल्ल जैन, डॉ. निर्मल पाटीदार सहित गणमान्य नागरिक एवं नगर परिषद के समस्त अधिकारी कर्मचारी उपस्थित रहे अंत में मुख्य नगर पालिका अधिकारी द्वारा आभार व्यक्त किया गया।

पंचकोशी यात्रा व प्राण-प्रतिष्ठा महायज्ञ की पूर्व संध्या पर आयोजन

सरदारपुर। बुधवार को रात्रि 7.30 बजे (यात्रियों का विश्राम स्थल) माही तट, सरदारपुर पर भव्य संगीतमय सुंदरकांड पाठ का आयोजन रखा गया हे। सुंदरकांड का पाठ श्री दादा दयाल सुंदरकांड मंडल द्वारा किया जाएगा। अतः आप सभी आमंत्रित हे। यह जानकारी श्री दादा दयाल सुंदरकांड मंडल के परामर्शदाता संतोष पंवार, श्रीकांत उपाध्याय, राकेश शर्मा, सुधीर तिवारी, अर्जुन सिंह ठाकुर, भूपेंद्र जोशी, लोकेश सोनी, सुनील गर्ग, द्वारा दी गई।

माही पंचवर्षीय यात्रा समिति सरदारपुर के अध्यक्ष धर्मेश मंडलोई द्वारा अधिक से अधिक संख्या में पधार कर आयोजन को सफल बनाने हेतु अपील की गई।

निःशुल्क नेत्र परीक्षण शिविर आयोजित

उज्जैन। आगर रोड स्थित गायत्री नगर के समीप मुद्रा ड्रेडिट को-ऑपरेटिव सोसाइटी एवं चित्रवंश सेवा संगठन उज्जैन के तत्वावधान में निःशुल्क नेत्र परीक्षण शिविर का आयोजन किया गया। शिविर में बड़ी संख्या में नागरिकों ने पहुंचकर अपनी आंखों की जांच कराई और स्वास्थ्य लाभ लिया। कार्यक्रम के संयोजक निखिलेश खरे ने बताया कि ठंड के मौसम में बढ़ने वाली बीमारियों को ध्यान में रखते हुए यह शिविर आयोजित किया गया, जिसमें मोतियाबिंद, कम दिखलाई देना, धूप में आंखों से परेशानी, आंखों में पानी आना, सिर दर्द, चक्कर, खुजली, जलन, एलर्जी तथा आंखों में मांस बढ़ने जैसी समस्याओं की जांच की गई। शिविर का आयोजन सुबह 12 बजे से दोपहर 5 बजे तक किया गया, जिसमें अवैतिका नेत्रालय हॉस्पिटल के अनुभवी चिकित्सकों द्वारा निःशुल्क सेवाएं प्रदान की गईं। इस दौरान चिकित्सकों ने उपस्थित नागरिकों को आंखों के स्वास्थ्य के प्रति जागरूक करते हुए नियमित जांच कराने की आवश्यकता पर जोर दिया। कार्यक्रम में वक्ताओं ने कहा कि सेवा ही सनातन धर्म की मूल भावना है और इसी विचारधारा के साथ समाजसेवी संस्थाएं निरंतर जनकल्याण के कार्य कर रही हैं। कार्यक्रम के समापन पर आयोजन समिति द्वारा सभी चिकित्सकों का सम्मान किया गया। इस अवसर पर सगण के पदाधिकारी, समाजसेवी तथा बड़ी संख्या में क्षेत्रवासी उपस्थित रहे। कार्यक्रम के अंत में संस्था द्वारा 26 जनवरी के उपलक्ष में समाजसेवियों का सम्मान किया गया। जिसमें पूर्व सैनिक शेनारायण श्रीवास्तव, पुलिस रवि शर्मा, लोकेन्द्र सिंह, अजय भातखड़े, सिद्धार्थ श्रीवास्तव शामिल हैं। इस मौके पर चंद्रशेखर श्रीवास्तव, वनश्याम सक्सेना, साहिल माथुर, विजय श्रीवास्तव, जितेन श्रीवास्तव, आकांक्षा श्रीवास्तव, आलोक माथुर आदि लोग उपस्थित थे।

हर्षोल्लास के साथ मनाया गणतंत्र दिवस

उज्जैन। सखी मार्केट स्थित जमा इस्तामिया स्कूल में 26 जनवरी गणतंत्र दिवस के अवसर पर भव्य कार्यक्रम का आयोजन किया गया। कार्यक्रम की शुरुआत अतिथियों द्वारा ध्वजारोहण से हुई। इसके पश्चात् राष्ट्रगान गाया गया। इस दौरान वंदे मातरम् के नारी से पुरा परिस्तर गुंज उठा और उपस्थितजनों ने देशभक्ति के जयकारे लगाए। कार्यक्रम में मुख्य अतिथि के रूप में जज्जा फाउंडेशन के अध्यक्ष सरफराज कुरेशी, फेज मोहम्मद, नईम भाई, जालिंद हुसैन, सयम उतल हक, वसीम अब्बासी एवं सरफराज खान उपस्थित रहे। वसीम मोहम्मद ने बताया कि प्रतिवर्ष की तरह इस वर्ष भी 26 जनवरी का आयोजन किया गया। जिसमें स्कूल के बच्चों ने देशभक्ति गीतों पर शानदार प्रस्तुतियां दीं और देश के लिए शहीद हुए वीरों को नमन किया। मुख्य अतिथि फेज मोहम्मद ने बच्चों को संबोधित भी किया। कार्यक्रम के दौरान स्कूल प्रबंधन द्वारा अतिथियों का फूलमालाओं से स्वागत एवं सम्मान किया गया। इस अवसर पर स्कूल के शिक्षक-शिक्षिकाएं एवं बड़ी संख्या में विद्यार्थी उपस्थित रहे।

एनसीसी कैडेट ने बनाया पिरामिड

उज्जैन। प्रधानमंत्री कॉलेज ऑफ एक्सीलेंस शासकीय माधव महाविद्यालय में गणतंत्र दिवस पर एनसीसी कैडेट्स ने शौर्य और बहादुरी का प्रदर्शन किया। प्राचार्य, कप्तान वीरेंद्र सिंह एवं डॉ. जीआर गांगुले विशेष कर्तव्यस्थ अधिकारी, उच्च शिक्षा विभाग ने तिरंगा फहराया।



भारत पर्व की प्रस्तुतियों ने दर्शकों का मन मोहवा

धार। पीजी कॉलेज धार के ऑडिटोरियम में लोकतंत्र के लोकोत्सव के रूप में भारत पर्व का आयोजन किया गया। कलेक्टर प्रियंक मिश्रा द्वारा जिले के पी जी कॉलेज परिसर में आयोजित भारत पर्व के अवसर पर जिला जनसंपर्क कार्यालय धार द्वारा लगाई गई विकास प्रदर्शनी का फीता काटकर शुभारंभ किया गया। तत्पश्चात् प्रदर्शनी का अवलोकन किया गया। अन्य प्रशासनिक अधिकारियों व गणमान्य नागरिकों द्वारा भी प्रदर्शनी का अवलोकन किया गया। कलेक्टर मिश्रा द्वारा मां सरस्वती की प्रतिमा पर दीप प्रज्वलन व माल्यार्पण कर कार्यक्रम का शुभारंभ किया गया। कार्यक्रम में मुख्य अतिथियों का स्वागत पुष्पगुच्छ से किया गया। भारत पर्व में देशभक्ति का भावना, संयम का संदेश और सांस्कृतिक सौन्दर्य का अनोखा संगम देखने को मिला। गणतंत्र दिवस की संध्या पर पीएम एक्सिलेंस कॉलेज के सभागार में आयोजित इस पर्व ने लोगों को देश भक्ति, संयम और खुशी के रंग में रंग दिया। पर्व का मुख्य आकर्षण देशभक्ति गीतों की भावुक प्रस्तुति रही, वहीं कबीर गायन में प्रस्तुति प्रस्तुत की गई। निर्गुण कबीर गायन



कालबेलिया और घूमर की बहुत ही सुंदर प्रस्तुति दी। देवास से आयी बालिकाओं ने समूह नृत्य प्रस्तुत किया गया। नटराज कला केंद्र धार ने सत्यभामा रुक्मिणी नृत्य की मनमोहक प्रस्तुति दी। गायक कीर्तिश शुक्ला धार ने देशभक्ति गीत की प्रस्तुति दी। कार्यक्रम में विभिन्न क्षेत्र में उत्कृष्ट प्रदर्शन करने वाले शासकीय सेवकों व विद्यार्थियों को सम्मानित किया गया। कार्यक्रम में विधायक नीना वर्मा, पुलिस अधीक्षक श्री मयंक अवस्थी, अपर कलेक्टर श्री संजीव केशव पांडेय सहित प्रशासनिक अधिकारी कर्मचारी, आमजन उपस्थित रहे।

उत्कृष्ट कार्य के लिए जिला स्तरीय सम्मान

सरदारपुर। गणतंत्र दिवस के उपलक्ष्य में आयोजित सम्मान समारोह में मनोहर जायसवाल प्राथमिक शिक्षक (वर्तमान में खण्डशिक्षा कार्यालय सरदारपुर में कार्यरत) को खण्डशिक्षा कार्यालय सरदारपुर में लेखा शाखा का उत्कृष्ट कार्य करने हेतु जिला स्तरीय कार्यक्रम में कलेक्टर द्वारा प्रशस्तितपत्र देकर सम्मानित किया गया। खण्ड शिक्षा अधिकारी विष्णु रघुवंशी द्वारा बताया गया कि पूर्व में इस कार्यालय में हुई वित्तीय अनियमितताओं के कारण शिक्षक प्रा. वि. तलावपाडा को आदेशित किया गया। कार्यालय में संधारित अनेक स्वत्वों का भुगतान शेष था। कई कर्मचारियों के भुगतान शेष थे। जिसे उक्त दोनो कर्मचारियों ने दिनरात परिश्रम करके सम्पादित किया। और पेंशन प्रकरण, हक्क प्रकरण, डी.ए. एरियर, स्थाई कर्मियों के डी.ए. एरियर, अनुग्रह राशी आदि अनेक लम्बीत कार्यों को समयसोनी में भुगतान करवाया गया। इनकी कार्य कुशलता को देखते हुए विगत 15 अगस्त स्वतंत्रता दिवस पर विकासखण्ड स्तर पर श्री निलेश श्रीवास्तव को सम्मानित किया गया। जबकि जिला स्तर 26 जनवरी गणतंत्र दिवस के अवसर पर मनोहर जायसवाल को सम्मानित किया गया।



धार। 77 वें गणतंत्र दिवस के पावन अवसर पर धार प्रेस क्लब भवन परिसर पर प्रेस अध्यक्ष ज्ञानेंद्र त्रिपाठी ने झंडा वंदन किया। इस दौरान सचिव अशोक शास्त्री, वरिष्ठ पत्रकार सुनील दौराया, संजय बाजपेई, अमित वर्मा, चयन राठौर, दिनेश सोनवानिया, अमरदीप सोलंकी, अविनाश डावर, राकेश तिवारी, राकेश साहू, दिलीप शर्मा, अवंती शर्मा, रणजीत सिंह डंग, मोहन राठौर, प्रवीण उज्जैनकर, नितेश वर्मा, हंसराज सोनवानिया, रवि श्रीवास्तव, रोहित श्रीवास्तव सहित अन्य उपस्थित पत्रकार साथियों ने एक दूसरे को बधाई देते हुए शुभकामनाएं दीं।

भाजपा धार ग्रामीण जिला कार्यालय पर हुआ ध्वजारोहण

मनावर। 77वें गणतंत्र दिवस के पावन अवसर पर धार ग्रामीण जिला भाजपा कार्यालय में ध्वजारोहण भाजपा जिला अध्यक्ष चंचल पाटीदार? द्वारा किया गया। गणतंत्र दिवस के पावन अवसर पर भाजपा जिला अध्यक्ष के गणतंत्र दिवस की सभी जिले वासियों को बधाई शुभकामनाएं देते कहा कि हम सभी संविधान के मूल्यों को आत्मसात करते हुए राष्ट्र सेवा के संकल्प को सशक्त करें। साथ ही मंचीय कार्यक्रम में जिला अध्यक्ष द्वारा भाजपा के राष्ट्रवादी नीतियों पर और पूर्व प्रधानमंत्री अटल बिहारी वाजपेई को याद करते हुए कार्यक्रमों का उत्साह वर्धन किया। इस गरिमामय अवसर पर मंचासीन अतिथियों में जिला अध्यक्ष के साथ जिले महामंत्री महेंद्र मेरती, इसके पूर्व गणतंत्र दिवस के अवसर पर भाजपा जिला टोली के सदस्य बृजेंद्र चौहान नगिन सोनी उत्तर विश्वास जयपाल टैगोर लोकेश मुकाती, पिंकी वास्केल, महेंद्र कन्नौज नगर पालिका अध्यक्ष अजय पाटीदार, भाजपा वरिष्ठ नारायण सोनी, पार्षद कैलाश राठौड़, नगर मंडल अध्यक्ष मोनु पाटीदार एवं जनप्रतिनिधि एवं कार्यकर्ता बंधु उपस्थित रहे। उक्त जानकारी भाजपा धार ग्रामीण जिला मीडिया प्रभारी विजय राठौर द्वारा दी गई...!

गणतंत्र दिवस की 77 वीं वर्षगांठ उत्साह और उमंगके साथ मनाई

बाकानेर- गणतंत्र दिवस की 77 वीं वर्षगांठ उत्साह और उमंगके साथ मनाई गई ग्राम पंचायत द्वारा आयोजित कार्यक्रम में मुख्य अतिथि समाजसेवी श्री मनोज गुप्ता और अध्यक्षता श्री नंदराम पाटीदार द्वारा की गई सरपंच श्रीमती अनीता चौहान उप सरपंच श्रीमती ममता जायसवाल जनपद सदस्य श्रीमती ज्योति खुशाल अग्रवाल ने ध्वजारोहण किया विशेष अतिथि श्री जर्मन सिंह पंजाबी जी श्री बाबूलाल सिसोदिया जी पीएम श्री हायर सेकेंडरी स्कूल की प्राचार्य श्रीमती किरण वास्केल सांदीपनि हायर सेकेंडरी स्कूल के प्राचार्य श्रीमती अनीता सोनी विशेष अतिथि श्री विजय सिंह जी मंडलोई श्री करण सिंह जी दरबार ने गणतंत्र दिवस के अवसर पर संबोधित किया। समाजसेवी श्री के के जोशी विश्वजीत सेन जाकिरकरेशी हीरालाल वर्मा मोहम्मद ईजी राधेश्याम चहान मंचासीन थे। स्वागत भाषण उपसरपंच श्रीमती ममता जायसवाल द्वारा दिया गया।

गरिमामय कार्यक्रम में स्कूली बच्चों द्वारा सांस्कृतिक कार्यक्रमों की प्रस्तुति दी गई वहीं देशभक्ति पर आधारित गीत एवं कविता बच्चों द्वारा प्रस्तुति दी गई सभी मेधावी छात्रों को एवं खेल जगत में राज्य स्तर पर जाने वाले खिलाड़ियों एवं सांस्कृतिक कार्यक्रम में भाग लेने वाले बच्चों को ग्राम पंचायत द्वारा शिल्ड एवं उपसरपंच ममता जायसवाल द्वारा नागद राशि देकर सम्मानित किया गया पीएम श्री स्कूल के प्राचार्य और सांदीपनी स्कूल की प्राचार्य श्रीमती अनीता सोनी को को बेहतर स्कूल प्रबंधन के लिए ग्राम पंचायत द्वारा शील्ड देकर सम्मानित किया गया। ग्राम पंचायत रोजगार सहायक श्री प्रकाश वर्मा को एस आई आर में उत्कृष्ट कार्य के लिए ग्राम पंचायत द्वारा सम्मानित किया गया रोजगार सहायक प्रकाश वर्मा को एस आई आर में उत्कृष्ट कार्यों के लिए धार जिले में प्रथम स्थान प्राप्त किया उन्हें दिल्ली में सम्मानित किया गया। स्वतंत्रता सेनानी की वेशभूषा में छोटे-छोटे बच्चे आकर्षण का केंद्र रहे ?इस अवसर पर शासकीय विद्यालय के अलावा सरस्वती शिशु मंदिर, लाइफ लाइन स्कूल एवं विनायक स्कूल के छात्र-छात्राएं भी उपस्थित थे। कार्यक्रम में समाजसेवी सुनील जायसवाल पूरब काला जितेंद्र कानुनगो, दहू सिंह चौहान, सहित ग्राम पंचायत के पंचगण गणमान्य नागरिक जनप्रतिनिधि पत्रकारगण उपस्थित थे। कार्यक्रम का संचालन अरुण वैष्णव द्वारा किया गया तथा आभार पंचायत सचिव भगवान सिंह सोलंकी ने मना



एक नजर पूर्व केंद्रीय मंत्री वर्मा एवं भाजपा जिलाध्यक्ष महंत भारती विधायक वर्मा ने किया झंडावंदन

भाजपा कार्यालय पर उत्सव के रूप में मनाया गणतंत्र दिवस

धार। भारतीय जनता पार्टी जिला कार्यालय धार पर लोकशाही का पर्व 77वें गणतंत्र दिवस समारोह हर्षोल्लास के साथ मनाया गया यहां मुख्य अतिथि पूर्व केंद्रीय मंत्री भाजपा वरिष्ठ नेता श्री विक्रम वर्मा भाजपा जिलाध्यक्ष महंत निलेश भारतीय विधायक श्रीमती नीना वर्मा तथा विशेष अतिथि के रूप में जिला पेंशनर्स एसोसिएशन अध्यक्ष प्रमोद टोंगिया की उपस्थिति में झंडावंदन किया। झंडावंदन कर राष्ट्रगान के बाद मिठाई का वितरण हुआ। तत्पश्चात् कार्यक्रम की शुरुआत भारत माता, श्यामा पर्वद मुखर्जी, दीनदयाल उपाध्याय जी के चित्र पर दीप प्रज्वलित कर की गई। इस दौरान भाजपा जिला

जनवरी ही वह खास दिन है, जब भारत का संविधान लागू हुआ था। यह दिन भारत को एक स्वतंत्र, लोकतांत्रिक गणराज्य घोषित करने का प्रतीक है। गणतंत्र दिवस भारत के लोकतांत्रिक लोकतंत्र का त्योहार है, जो हमें याद दिलाता है कि हम सब बराबर हैं और देश के शासन में हमारी भी भागीदारी है। यह दिन देश को कई कलाकारों, संरचनाओं और धर्मों को एकजुट होने का अवसर देता है। गणतंत्र दिवस हमें हमारे

